

**Ka bò  
Kuranè ni Lenjili  
qni Tawurata Kònò**

---

**Modibo jara**

**tinyè  
yèlèmabaaw  
jaabi**

---

**Modibo jara**

- I -  
N y è b i l a

An b'an ka kuma sinsin ni Ala tògò ye.  
Hinè labòlen tigi, ani hinè kèrènkèrè-  
nen tigi.

Tanu bè Ala ye, danfènw tigi don. Mansa  
min ma fèn wolo. Fèn m'a wolo. Bonyògòn  
tè Mansa mini na, sina t'a la. Jènyògòn  
t'a la. A ka dali la ani a bato. N bè  
seereya ko batofèn si bato tè mògò nafa.  
W'a bato baliya tè mògò tòorò fo Ala kelen.

Kisi ni nèema bè Ala ka jònkè kan.  
A n'a ka ciden, a n'a teri, a n'a kanubaga.  
Muhamadu Bunu Abudi Lah, Kiraw bèe la  
fisamandi, Ala ka kisiw an'a ka nèemaw bè  
a ye, an'a somògòw an'a ka sahabaw, ani  
mògò minnu tugura olu nò fè ni baara nyu-  
man ye, ka taa bila fo saradon na.

Kira min Ala y'a ci k'a kè kiraw laban ye  
Kira laban min nana ni sira jèlen ye, sira  
in su n'a tile ka kan.

Sira in minèbaga tè fili, sira in bilabaga  
tè kanda fewu.

Sira min nana k'a bange sira tò bèe san fè  
Mògò si tè jèngè ka bò sira in ma, fo mògò  
halakilen.

Mògò halakilen min ni Ala y'a latigè k'o  
bè na don jahanaman kònò kabini dinyè ma  
da.

Ni Ala ye mògò min kanda filibaga tè o la, n'a ye mògò min fili kandabaga tè o la.

Kuma bèe la nyuman, o ye Ala ka Kitabu ye, sira bèe la nyuman, o ye Muhamadu nana ni min ye, ko kura sinsinnen bèe (diinè kònò) o bèe ye fili ye, fili bèe lajèlen bè tasuma kònò.

### K u r a n è

"A fò hee Kitabu dungew, a' ye na kuma-kan ma min bennen bè an ni nyògòn cè, ko an si kana fosi bato fo Ala, an kana fosi fara a kan. An kana nyògòn minè ka kè tigiw ye ni Ala tè, n'u y'u kò don k'u ban, a' y'a fò u ye, ko : a ye seereya ko anw dama ye yèrè kolobagaw ye Ala ye".

Nin Kitabu sèbenni sababu tè dò wèrè ye, nyògòn faamu nò fè ko don, an silamèw ni tubabu moriw cè.

Ni tubabu b'a fò u ma ko Kèrècènw u ka Kitabu dò nana se an ma, min sèbennen bè bamanankan na. A sèbennen bè Kitabu in nyèbila la kó :

"Moriw ni Kèrècènw an ka nyògòn faamu"

A sèbennen Kitabu in laban na ko :

"Kuncè kuma" :

Sisan, n'balima, e min ye liburu nin kалан, n'i ye kuma sòrò a la kuma min ka kan ka dafa wala ka latilen, i ka lètèrè ci ne ma, k'o fò an ka jè ka tinyè nyini nyògòn fè.

Ne ko : Yadòn, nin kòni ye kònòna jèya kuma ye.

O tuma na sa, a kèra wajibi ye anw silamèw kan, an fana ye fili minnu ye Kitabu kònò, an k'o faamuya di a ma ni kònòna jèya ye.

Tinyè na, diinè tè faganjira ko ye. Walaahi, kodonna yèrè bolo diinè ye jòrè ko de ye, sabu, dinyènatigè ye sinyè kelen ye, n'o sinyè kelen benna Ala sago ma, o ye taarè ye, n'o ma bèn Ala sago ma sa dun, yadòn taa-ka-segin kòni tè lahara.

O de la, hakilima kòni, n'ale bè don diinè ko sòsòli la mògò fè, a b'a kè ni kuma nyumanw ye. N'i mògò min bora kekuya sira kan, ani wajuli nyuman, ani sòsòli kècogo nyuman, o bè kè sababu ye ka tinyè nyè nòrò, ka hère datugu, ka ban ka mògòw mabò diinè na.

Janko an ka tile in ye dònin tile ye cogo min na, dònin mana na, yèrè lafasa gansan